

مجلس احرار اسلام سندھ کے مرکزی دفتر کا افتتاح

مولانا تنویر الحسن

سفر کراچی کی تقریب یہ ہوئی کہ مجلس احرار اسلام سندھ کے امیر جناب مفتی عطاء الرحمن قریشی نے کراچی کے مجلس احرار اسلام کا صوبائی دفتر مسجد الغلاح، گلشن عمر میں قائم کیا۔ (اللہ کریم اس مرکز کو شاد آباد رکھے۔ آئین) مفتی صاحب نے مرکز کے افتتاح کے لیے نائب امیر مجلس احرار اسلام نواسہ امیر شریعت سید محمد کفیل بخاری، مرکزی ناظم اعلیٰ مجاہد ختم نبوت حاجی عبداللطیف خالد چیمہ، مرکزی ناظم تبلیغ و دعوت و ارشاد اکٹھ محمد آصف اور خادم مجاہدین ختم نبوت (رقم الحروف) کو مدد عوکیا۔

محترم ناظم اعلیٰ صاحب جناب عبداللطیف خالد چیمہ رے دسمبر کو کراچی پہنچ جب کہ بھائی محمد آصف کے ہمراہ رقم ۸ رے دسمبر کو ملتان سے کراچی آمد ہوئی۔ مسجد الغلاح میں نماز جمعہ سے قبل ناظم اعلیٰ صاحب نے مجلس احرار اسلام کے اغراض و مقاصد اور عقیدہ ختم نبوت کا تحفظ ضروری کیوں؟ کے عنوان پر تفصیلی خطاب کیا۔ خطبہ جمعہ رقم نے دیا اور نماز بھی پڑھائی۔

مغرب کے بعد مفتی عطاء الرحمن صاحب نے ختم نبوت کورس کے اغراض و مقاصد بیان کیے۔ بعد ازاں رقم تنویر الحسن نے عقیدہ ختم نبوت، اہمیت و فضیلت کے عنوان پر گفتگو کی۔ نشست کی آخری گفتگو ڈاکٹر محمد آصف نے کی جس کا عنوان دعوت دین کی ضرورت و اہمیت تھا۔ بھائی محمد آصف کی دعا سے نشست اختتام پذیر ہوئی۔ ۹ رے دسمبر بعد نماز فجر رقم تنویر الحسن نے درس ختم نبوت دیا۔ دن ۹ بجے ڈاکٹر محمد آصف نے ”میرا قبول اسلام“ کے عنوان پر گفتگو کی۔ دن ۱۰ بجے کراچی سے جناب جمال احمد تشریف لے آئے، ان کے ہمراہ چیمہ صاحب، ڈاکٹر آصف اور رقم جب ضلع سیلہ بلوچستان گئے۔ جہاں تحفظ ختم نبوت کی جدو جہد کی تقویت اور پھیلاو کے حوالے سے مشاورت جاری رہی۔ اسی دوران مدرسہ احیاء العلوم مظفر گڑھ کے مہتمم مولانا محمد عاصم قریشی، شیخ الحدیث مولانا عبد الرحمن جامی، مولانا پیر سید عبدالمعبود آزاد بھی مرکز احرار تشریف لے آئے۔ مغرب کے بعد مولانا عبدالمعبود آزاد نے مجلس ذکر کروائی اور اصلاحی بیان فرمایا۔ جب کہ عقیدہ ختم نبوت پر قادیانی اعتراضات کے جوابات کے حوالے سے رقم نے گفتگو کی۔ بعد ازاں مولانا محمد عاصم عمر اور شیخ الحدیث مولانا عبد الرحمن جامی نے بیان کیا۔ بعد نماز عشاء لاہور سے ۱۲۳ افراد پر مشتمل قافلہ قاری محمد قاسم بلوج جزل سیکرٹری مجلس احرار لاہور، مولانا عبد اللہ مدینی، مفتی عبد الرحمن مدرسین جامعہ فتحیہ کی قیادت میں پہنچا۔ جب کہ اسی دوران جسے یو آئی کے زیر اہتمام ایوان اقبال میں منعقدہ قومی سیرت مصطفیٰ کانفرنس سے خطاب کے بعد سید محمد کفیل بخاری لاہور سے کراچی تشریف لے آئے۔

۱۰ رے دسمبر فجر کے بعد رقم نے فہم ختم نبوت کورس کی آخری نشست میں گفتگو کی۔ دن ۹ بجے دفتر کے افتتاح کی تقریب ہوئی۔ قاری محمد قاسم نے تلاوت کی، رقم نے ”تاریخ احرار اور تاباکِ ماضی“ تعارفی گفتگو کی۔ جب کہ محترم ناظم اعلیٰ صاحب جناب عبداللطیف خالد چیمہ نے احرار، کام اور طریقہ کار کے حوالے سے گفتگو کی، جب کہ آخری گفتگو نواسہ

امیر شریعت سید محمد کفیل بخاری نے کی۔ کراچی کے جید علاماء کی موجودگی میں مولانا ڈاکٹر عبدالرزاق اسکندر ردا مت بر کا تھم اور حضرت پیر جی سید عطاء الہیمن بخاری مدظلہ کی توجیات اور دعاوں کا ساتھ رہا۔ شاہ جی نے دفتر احرار کراچی سنده کا دروازہ کھول کر افتتاح کیا۔ فضاء تکبیر کے نعروں سے گونج آئی۔

۱۱ بجے سیرت خاتم الانبیاء صلی اللہ علیہ وسلم کانفرنس شروع ہوئی۔ معزز مندوین میں ہے یو آئی (س) کے ذمہ دار مولانا حماد مدنی، بادشاہی مسجد کے خطیب مولانا عبدالجبار آزاد، مولانا عبدالمعبود آزاد، مولانا عبدالغفور مظفر گڑھی، مولانا محمد عاصم عمر قریشی، مولانا عبدالرحمن جامی، قاری علی شیر قادری، ڈاکٹر محمد آصف، مفتی عمر فاروق، مفتی عبدالقادر ڈیروی، مولانا عطاء الرحمن قریشی، عبداللطیف خالد چیمہ، سید محمد کفیل بخاری نے خطابات کیے۔ ماشاء اللہ مفتی عطاء الرحمن قریشی، ان کے فرزندان: سعد، اسعد، حسن، حسان اور ان کے خاندان کے دیگر افراد نے مہمانان، مندوین اور کارکنان احرار کی بہت خدمت کی۔ کانفرنس کے اختتام پر نماز عشاء سے پہلے شہر میں ۲ تقاریب جماعتوں کی تخلیل ہوئی۔ سید محمد کفیل بخاری، مولانا محمد احمد حافظ کے ہمراہ جامعہ اسلامیہ کلفٹن پھر ناظم آباد تشریف لے گئے۔ جب کہ چیمہ صاحب کے ہمراہ ڈاکٹر محمد آصف، رقم، بھائی شفیق الرحمن ناظم آباد نمبر ۲، مدرسہ سیف الاسلام میں حاضر ہوئے اور طلباء سے نشست ہوئی۔

دن ۱۱ بجے رقم، حضرت شاہ جی سید محمد کفیل بخاری کے ہمراہ جامعہ اسلامیہ درویشیہ سندھی مسلم سوسائٹی پہنچ۔ جہاں مہتمم جامعہ پیر طریقت حضرت سید لیاقت حسین شاہ زید مجدد، ناظم جامعہ حضرت مولانا سید منور حسین شاہ اور جامعہ کے اساتذہ نے پر خلوص والہانہ استقبال کیا۔ حضرت لیاقت حسین شاہ صاحب نے کفیل شاہ جی کو اعزاز آجپہ بھی اوڑھایا۔ بعد میں سید محمد کفیل بخاری نے طلباء سے ختم نبوت کی چدو جہد اور کردار احرار کے موضوع پر گفتگو بھی کی۔ ظہر کی نماز ماذل کالونی میں مسجد گلشن جامی میں ادا کی جہاں مولانا تنویر اقبال نے دعوت اسلام سیمنار کا انعقاد کر رکھا تھا۔ کراچی میں ماذل کالونی کا علاقہ منی ربوہ کہلاتا ہے۔ مرزا طاہر اور مرزا مسروپ پاکستان سے بھاگتے ہوئے ماذل کالونی میں روپوش رہے۔

مہر ان ٹاؤن میں مجلس احرار اسلام کراچی کے رہنماء مولانا عبدالغفور مظفر گڑھی کے قائم کرده مدرسہ جامعہ محمدیہ جامع مسجد محمدی میں سیرت خاتم الانبیاء کانفرنس کا انعقاد تھا۔ مختلف علمائے کرام کے خطابات کے بعد حضرت ناظم اعلیٰ جناب عبداللطیف خالد چیمہ نے خطاب کیا اور آخر میں شاہ جی سید محمد کفیل بخاری نے بھی گفتگو کی۔ اس دوران فیصل آباد سے تعلق رکھنے والے وطن عزیز کے معروف خطیب مولانا محمد رفیق جامی مدظلہ اپنے احباب کے ساتھ شاہ جی سے ملاقات کی غرض سے تشریف لائے۔

۱۲ اردو سبک کراچی میں ہمارا آخری دن تھا۔ مختلف احباب سے ملاقاتوں کا سلسلہ جاری رہا۔ سید محمد کفیل بخاری اور عبداللطیف خالد چیمہ صاحبان نے ۳۰:۱۱ بجے کراچی سے واپسی کا سفر آغاز کیا۔ رقم اور ڈاکٹر محمد آصف نے ظہر کی نماز جامع مسجد جناب ہسپتال میں ادا کی۔ جہاں احباب سے ختم نبوت کے کام کے حوالے سے میٹنگ ہوئی۔ پونے چھے بجے کراچی کو خیر آباد کہہ کر ملتان کے لیے روانہ ہوئے۔ اللہ تعالیٰ سے قبولیت کی استدعا ہے۔ احباب دعا میں فراموش نہ فرمائیں۔